



Kunsill Lokali Gżira

3 ta' Ġunju 2021

Ref Nru. 32/2021

Minuti tal-laqgħa Urgenti Nru. 32/2021 li saret il-Ħamis 3 ta' Ġunju 2021

Il-Kunsilli Itaq' permezz ta' onlajn meeting fuq Zoomi fil-5pm.

Preżenti

Tmien membri li kienu s-Sindku Conrad Borg Manché, il-Vici Sindku Ralph Mangion, il-Kunsillieri Neville Chetcuti, Ian Buhagiar, Alexander Zammit, Shaun Farrugia, Jessica Borg u Hugh Caruana flimkien mal-Agent Segretarju Eżekuttivv Claire Goodlip

Skuzati

Jeremy Cardona minħabba ragunijiet ta' xogħol.

Chairman

Is-Sindku Conrad Borg Manché ppreseda l-laqgħa

Agenda

Il-Kunsill mexa fuq l-avviż li hareg fl- 2 ta' Ġunju 2021

32.1 Talba u Ragunijiet Għal-Laqgħa Urgenti

- 32.1.1 It-talba biex issir Laqgħa urgenti giet imressqa mil-Kunsilliera Jeremy Cardona, Shaun Farrugia, Hugh Caruana u Jessica Borg. It-talba giet mil-qugħa mis-Sindku Conrad Borg Manché.
- 32.1.2 Ragunijiet mibgħawta bil-miktub – Ir-Raguni għal din il-laqgħa urgenti hija fuq posts li qed iduru fuq il-midja soċjali minn Inħobbu Gzira li qegħdin jiddikjaraw żviluppi goddāfil-ġnien Dawn intbghatu mill-Kunsillier Jeremy Cardona.
- 32.1.3 Ragunijiet li ingħataw fil-laqgħa – FI-assenza tal-Kunsillier Jeremy Cardona, il-Kunsilliera Jessica Borg tagħat ir-raġunijiet tagħha fuq il-bazi ta' dak li ġiemiktub. Kompliet tgħid li xtaqet iktar informazzjoni fuq il-binja (kapitanerija u ufficini), il-kobor u l-għoli tiegħu u l-impatt tiegħu. Il-Kunsilliera Borg ikkonkludiet billi talbet li issir Objection fuq dan il-proġett.

32.2 Spjegazzjoni mis-Sindku

- 32.2.1 Is-Sindku saħaq illi l-aħjar peress li dan il-ftehim sar fil-legislatura precedenti jispjega kif graw ezatt l-affarijiet. Lura fis-sena 2016, il-Kunsill kellu pjan biex jirreġnera il-Ġnien Kunsill ta' l-Europa, li kien jinkludi dawl, pavimentar għid u affarijiet oħra. Il-Kunsill kellu kollox lest sabiex joħrog it-tenders, izda kien gie infurmat illi Transport Malta kienet qed tikkunsidra tipprivatizza il-marina li tinsab biswit il-ġnien. Għalhekk kien gie deċiz li jinzamm kollox sakemm tinħareg l-Request for Proposals għal-Marina biex ikun proġett wiehed.
- 32.2.2 Fil-bidu tas-sena 2017 wara diversi laqgħat maċ-Chairman tat-TM, kien hemm qbil li il-kunsill kien ser jingħata mitejn u ħamsin elf euro (€250,000) biex izidhom mal-mitejn u ħamsin elf (€250,000) li il-kunsill kien diga alloka għal-dan il-proġett. Għalhekk l-ammont totali allokat kien dak ta' ħames mitt elf (€500,000). Is-Sindku kien gie infurmat illi l-RFP kienet ser tinkludi ħames mitt metru kwadru (500m²) sabiex tintuza bħala kapitanerija mill-operatur il-ġdid. Is-Sindku ma qabilx li jittiehed dan l-ispazju. Waqt id-diskussjoni maċ-Chairman ta' TM gie diskuss il-pjanijiet li kienu deċizi minn naħa ta' TM u il-Lands Authority, għalhekk is-Sindku talab illi din il-binja għaladarba ser issir:
- I. Tkun tinkludi letrini pubblici (Dawn xorta kellhom isiru mil-Kunsill)
 - II. Is-Saqaf tal-binja tigi konvertita *proof garden* belvedere purament għal-publiku.
 - III. Ir-rigenerazzjoni tal-ġnien tigi kollha iffinanzjata mil-operatur tal-Marina u jirdoppja l-investment għal miljun euro.
- 32.2.3 Hawn is-Sindku spjega li b'dan il-ftehim il-Kunsill ma kienx sa joħrog ċentezmu biex jittranġa il-ġnien u il-fondi li kellu allokati setgħu jintuzaw għal proġetti oħra, tant li dawn it-talbiet ġew imniezla fl-RFP (Request for Proposal) li ħarget Transport Malta għal-Marina.

- 31.2.4 Is-Sindku kompli jispjega kif il-Kunsill għandu Kuntratt tad-Devuluzzjoni tal-Gnien, li sar fis-sena 2000, li jgħid il-Lands jista' jieħu lura parti jew il-gnien kollu fuq notifika ta' tlett xhur. Dan bħal ma jista' jgħid fil-kas tal-pompa, fejn tista' tittiehed area ta' madwar disa' mija u tletin metru kwadru (930m²). Is-Sindku spjega li skond il-kuntratt il-Lands tista' tieħu lura il-Gnien jew partijiet minnu u tagħddiħ skond il-proċedura lil haddieħor.
- 32.2.5 Is-Sindku ikkonkluda billi qal li din il-kapitanerija xorta waħda kienet ser issir. Madanakollu fin-negozjati irnexxielu jgħib investiment ta' miljun (€1,000,000) għar-rigenerazzjoni tal-gnien, i-letrini tant b'zonnjuzi u l-access għas-saqaf (Belvedere) allura bazikament ma ntilfx pulzier mill-gnien u il-beneficċju għan-nies ser ikun wiehed enormi kif ukoll jinkludi il-facilitajiet li hemm b'zonn ukoll.

32.3 Diskussjoni

- 32.3.1 Id-Diskussjoni bdiet billi l-Kunsilliera J.Borg regat irreferietgħal-posts ta' Inħobbu Gzira, fejn is-Sindku wiegħeb li h'afnadrabi dak li jixxandar fuq il-midja soċjali jsir sabiex joħloq sensazzjonfost l-udjenza. Is-Sindku qal illi biex tiġbor-Infurmazzjoni korretta kellha titkellem miegħu. Is-Sindku saħaq illi Kunsill ma jitmexxiex bil-posts mizinformati jew saħansitra qarrieqa minn ċerti nies fuq facebook.
- 32.3.2 Il-Kunsillier H. Caruana semma li l-informazzjoni li qed iddur, qeda issemmi restaurant mhux kafetterija, fejn sostna li hemm differenza bejniethom. Is-Sindku irrisponda billi sostna li l-operatur ha jagħmel investiment sostanzjali fil-gnien li certament ha jgawdi minnu il-poplu kollu. Semmgħa li meta saret il-"Public Consultation" lura fil- 31 ta' Lulju 2020, il-Kunsillier H.Caruana kien prezenti, fejn il-proġett gie ipprezentat u l-pubbliku setgħa jagħmel il-mistoqsijiet tiegħu u jitlob kjarifika. Il-Pubbliku ingħata eċans li jagħti s-suggerimenti tiegħu ukoll għax is-Sindku dejjem ried li jkun proġett għan-nies u jkun owned min-nies li ser jutilizzawh u jgawduh.
- 32.3.3 Il-Kunsillier H. Caruana saqsa għalfejn fil-kas tal-pompa il-Kunsill għamel l-appelli, petizzjonijiet u affarijiet oħra u f'dan il-kaz tal-gnien ma sar xejn minn dan. Is-Sindku irrisponda billi qal li b'differenza għal tal-pompa, Transport Malta idduskutew mal-Kunsill u taw l-opportunita lil Kunsill sabiex jagħmel it-talbiet tiegħu, mentri fil-kas tal-pompa ma sar xejn minn dan anzi induna bil-permess purament b'kumbinazzjoni. Il-Kunsillier H.Caruana ikkonkluda li jekk f'kaz il-Kunsill jitlef l-appel fuq il-pompa, il-Gzira ha tkun tilfet elf u h'ames mitt metru kwadru (1500m²). Is-Sindku qal li fil-kaz tal-binja tal-gnien mhux ha jkun mitluf xejn għaliex s-saqaf tal-binja ser ikun spazju publiku ukoll.
- 32.3.4 Il-Kunsillier A. Calleja Zammit qal li fuq principju il-proġett ma jaqbilx miegħu. Pero la darba sa issir ried isemmi il-hsiebijiet tiegħu. Hu wera it-thassib tiegħu li persuna b'disabbilita ser jkollha diffikulta biex tittella' ir-rampa għal fuq il-Belvedere. Hawn is-Sindku qabel u wara li kkonsulta il-pjanta sottomessa lil Awtorita ta' L-Ippjanar ikkonferma li diga hemm lift ippjanat.

- 32.3.5 Il-Kunsillier A. Calleja Zammit qal ukoll li jkun tajjeb li wieħed jaħseb fl-events li jistaw isiru fil-ġnien. Dan għaliex jekk mal-pjan ta' rigenerazzjoni jiġi inkluz xogħlijiet ta' preparamenti għal events, jagħmilha iktar faċili sabiex isir ċertu setups. Is-Sindku qabel li dan l-argument jista jiġi discuss ma l-operatur.
- 32.3.6 Il-Kunsillier S.Farrugia qal li dment li ma hemm xejn bil-miktub, l-operatur jista jagħmel tibdiliet fuq il-permessi prezenti. Is-Sindku spjega li ma kienx il-kaz ghax dak kollu ippjanat kien inkluz fl-RFP li hareg il-Gvern, għalqastant il-Kunsillier A. Calleja Zammit issuġġerixxa li l-qbiel bejn l-operatur u il-Kunsill isir bil-miktub. Is-Sindku qal li il-qbil ma sarx mal-operatur izda ma TM qabel ma harget l-RFP. Madanakollu Is-Sindku ma sabx ogezzjoni li dak kollu maqbul fl-RFP li jirrigwarda il-ġnien u il-binja isir bil-miktub.
- 32.3.7 Il-Kunsillier H.Caruana staqsa x'sa tkun ir-risposta tal-Kunsill mal-pubbliku fuq dan l-argument. Is-Sindku qal li dak li qed jiġi mitqal issa gie spjegat diversi drabi u sostna li il-pubbliku irid jifhem li dan il-proġett ser innaqqas drastikament l-abbuz li qed isir kontinwament fil-ġnien. Dan għaliex l-operatur ħa jkollu Gwardjan tas-Sigurta u sistemi ta sigurta kontinwi, u l-ispiza ħa jifhem għaliha hu.
- 32.3.7 Il-Kunsillier S.Farrugia saqsa fuq l-għoli tal-binja u jekk hux sa jkollu zewg sulari. Is-Sindku irrispondha li sular wieħed sa jkun hemm u l-għoli ta 5.4 metri hu maqsum bejn is-substation u l-għoli tar-restawrant/kafetterija u l-ufficini (4.8m). Spjega li l-għoli ma jistax ikun bħal dak domestiku għaliex tali għoli ma tippermettix ventilazzjoni bizzżejied skond il-ligi.
- 32.3.8 Il-Kunsilliera J.Borg, bis-sapport tal-Kunsillier A.Zammit sostnew li il-Kunsill għandu jagħmel stqarrija u jfiehem lil-pubbliku dan il-proġett bid-dettal u kif wasal għalih. IS-Sindku qabel li dan isir.
- 32.3.9 Il-Vici Sindku R.Magion semmgħa li kien hemm varji proponimenti minn naħa tal-Kunsill bħal-'Dog Park', u xtaq ikun jaf jekk dawn għaddewx u jekk il-Kunsill għadux fil-ħin biex jgħaddi xi proponimenti oħra. Is-Sindku irrisponda billi ikkonferma li dawn il-proponimenti ġew mgħoddija kollha, tant hu hekk li kienu inkluzi anki fil-Walthrough tal-proġett. Pero semmgħa ukoll li l-applikazzjoni mal-PA jonqos li jipprezentaw xi dokumenti, għaldaqstant il-Kunsill għadu fiz-zmien sabiex jaddi xi ideat oħra. Is-Sindku ippropona li fil-laqqgħa li jmiss jiġu mistiendna l-operatur u il-Perit sabiex jipprezentawil-pjanti ezistenti u jigu diskussi il-proponimenti il-ġodda tal-Kunsill.
- 32.3.10 Il-Kunsillier A.Calleja Zammit għamel l-aħħar intervent tiegħu fejn qal li kieku il-Kunsill jagħmel Zebra Crossing li tkun disability friendly quddiem il-KFC, il-ġnien ikun iktar aċċessibli għal kulħadd. Hawn is-Sindku qabel miegħu mija fil-mija.
- 32.3.11 Il-Kunsillier R.Mangion staqsa jekk hemmx skeda tax-xogħolijiet u f'dak il-

kaz, meta se jinbeda dan ix-xogħol u kemm sa jdum biex jitlesta. Is-Sindku sostna li għadu ma għandux din l-informazzjoni, pero għal-ammont ta xogħol li hemm involut, zgur mhux ha jitlesta f'sitt xhur. Din l-informazzjoni tista tingabarfl-intervent ta' l-operatur waqt il-laqqgħa li jmiss.

32.3.12 Il-Kunsillier I.Buhagiar qal li waqt laqqgħa xi sena ilu, il-Kunsilliera ġew murija il-Walkthrough provdut mil-operatur. Dan il-Walkthrough kien filmat li juri kif ġejl-ġniera darba il-proġettli-ġid jitlesta. Il-Kunsillier fakkar li dak iż-żmien il-proġetkien intgħogob minn kulhadd. Bil-permess tas-Sindku is-Segretarjareġgħatwriet dan il-Walkthrough lil Kunsilliera. Wara il-filmata, il-Kunsillier I.Buhagiar qal li fil-filmata jidher cali l-binja kienet inkluzza u hija l-stess waħda li giet proponuta s-sena l-oħra. Is-Sindku ikkonferma li dan il-Walkthrough ilu mtella fuq il-pagna ta' Facebooktal-Kunsill mit-18 ta' Settembru 2020. Il-Kunsilliera qablu li dan il-Walkthrough għandu jittella ma l-istqarrija.

32.3.13 Il-Kunsillier H.Carwana qal li primarjament din il-laqqgħa issejthet minħabba li l-għada kien hemm il-kawza. Is-Sindku ikkoregieh u qal li l-għada ser tagħlaq ir-'Representation Time'. Spjega billi qal li din l-iskadenza hija sabiex wiehed ikun prezenti waqt il-laqqgħa pubblika tal-board. Il-Kunsilliera uwrew ix-xewqa li jkunu prezenti waqt din il-laqqgħa, fejn is-Sindku qal li f'kazi bħal dawn il-Kunsill jiginotifikat u invitat biex ikollu raprezentanza f'dan it-tip ta' laqqgħat.

32.4 Laqqgħa Urgenti – Konklużjoni

32.4.1 Il-Kunsill ikkonkluda li la darba il-proġett jaqbel u ma jaqbilx il-Kunsill xorta waħda sa jsir, il-Kunsill għandu id-dmir li jagħmel minn kollox biex ir-residenti ikollhom l-akbar vantaġġi possibli.

32.4.2 Il-Kunsill ser joħroġ stqarrija bl-informazzjoni kollha u magħha il-filmata tal-'Walkthrough'

32.4.3 Waqt il-laqqgħa li jmiss, nhar it-Tnejn 28 ta' Ġunju 2021, l-operatur ser jigi mistieden jagħmel intervent.

Konfermati, illum 28 ta' Ġunju 2021.

IFFIRMATA

Conrad Borg Manche
Sindku

IFFIRMATA

Claire Goodlip
Aġent. Segretarju Eżekuttiv